

અહેવાલ

ગુજરાતી સાહિત્ય પરિષદનું ૪૮મું અધિવેશન

પરીક્ષિત જોશી

વર્ષ ૧૯૦૫માં સ્થપાયેલી ગુજરાતી સાહિત્યની ૧૧૨ વર્ષ જૂની પ્રતિષ્ઠિત સંસ્થા, ગુજરાતી સાહિત્ય પરિષદનું ૪૮મું અધિવેશન, તેલંગાણા રાજ્યના સિક્કદરાબાદ ખાતે શ્રી ગુજરાતી સેવા મંડળના યજ્ઞમાનપદે યોજાઈ ગયું. તારીખ ૨૩-૨૪-૨૫ ડિસેમ્બર, ૨૦૧૭ના રોજ ૧૧૪૧, રાષ્ટ્રપતિ માર્ગ, હિરો હોન્ડા શોર્ટમની બાજુમાં, સિક્કદરાબાદ ખાતે રિસ્થિત શ્રી ગુજરાતી સેવા મંડળના ચાર માળની ઈમારતોવાળા વિશાળ અને સ્વતંત્ર પરિસરમાં, શ્રી સિતાંશુ યશશ્વરના અધ્યક્ષપદે આ અધિવેશન યોજાયું હતું. આ પહેલાં, છેલ્લે ૧૯૭૧માં શ્રી મનુભાઈ પંચોળી દર્શકના પ્રમુખપદે હેંડ્રાબાદ ખાતે અધિવેશન યોજાયું હતું. નાતાલના સમયમાં, ઉત્તરના ઠડા પવનનોને લીધે ગુજરાતમાં અનુભવાતી ઢાઈ અધિવેશન સ્થળે અનુભવાઈ નહીંતી. વાતાવરણ ખુશનુમા હતું. અધિવેશન સહિત સાંસ્કૃતિક કાર્યક્રમોનું સ્થળ અને પ્રતિનિધિઓના ઉતારા તથા ભોજનની સમગ્ર વ્યવસ્થા, સેવા મંડળના જ પરિસરમાં રાખવામાં આવી હતી. પરિણામે અધિવેશનના સમગ્ર ત્રિદિવસીય કાર્યક્રમમાં આ વ્યવસ્થા સૌ કોઈ માટે સુગમ અને સરળ બની રહી. પ્રતિનિધિઓની નોંધાણી અને એમને અધિવેશન કીટ વિતરણ માટે ગુ.સે.મંડળ અને ગુ.સા.પરિષદના સેવાકર્મિઓ દ્વારા સુનિયોજિત વ્યવસ્થા કરવામાં આવી હતી.

તા. ૨૩, શનિવાર સવારે ૧૧.૦૦ કલાકે ઉદ્ઘાટન બેઠકની શરૂઆત થઈ. ઉદ્ઘાટન બેઠક બે વિભાગમાં વહેંચાઈ હતી. જેમાં પહેલાં ભાગમાં સ્વાગત સમિતિ તરફથી અધિવેશનના સોવેનિયર-સ્મરણિકાના વિમોચનનો કાર્યક્રમ હતો. એ પ્રસંગે મંચ ઉપર શ્રી ગુજરાતી સેવા મંડળના પ્રમુખ શ્રી ઘનશ્યામભાઈ બી. પટેલ, માનદ્દ મંત્રી શ્રી જનકભાઈ બ્રહ્મભટ્ટ, ટ્રસ્ટ બોર્ડ ચેરમેન શ્રી શીવગણભાઈ પટેલ, કાર્યવાહક સમિતિ તથા સ્વાગત સમિતિના સભ્યો, અધિવેશન સંયોજક શ્રી મહેન્દ્રભાઈ કપાસી અને ડો. હસમુખભાઈ ઉપાધ્યાય ઉપસ્થિત હતાં. બેઠકની શરૂઆતમાં ગુ.સે.મંડળની શાળાની બાલિકાઓ દ્વારા ‘ગણેશ વંદના’ કરવામાં આવી. કેન્દ્રીય પ્રધાનશ્રી પુરુષોત્તમ રૂપાલાએ ૪૮મા અધિવેશનના સોવેનિયર ‘સંભારણા’નું વિમોચન કર્યું હતું. વિમોચન કરતાં પહેલાં એમણે આંધ્રપ્રદેશના પ્રભારી તરીકેનો પોતાનો સમયકાળ યાદ કરવા સાથે કર્યું હતું કે, “‘ગુજરાતથી છેક આટલે દૂર, માતૃભાષા, એનું અધિવેશન અને એમાંય પોતાની ભાષાના આટલાં બધાં સાહિત્યકારોની

વચ્ચે ઉપસ્થિત રહેવાની તક મળવી એ મારું અહોભાગ્ય છે. સેવા મંડળની શરૂઆત અને પુસ્તકાલયની શરૂઆતને સાંકળીને એમણે કષ્ટું હતું કે આજે વાંચનારા અને વાંચનાલયો દુર્લભ થતાં જાય છે ત્યારે સેવા મંડળ દ્વારા ૧૮૭૪માં શરૂ થયેલું પુસ્તકાલય હજુ આજેય ચાલુ છે. માતૃભાષા વિના કટીએ સંપૂર્ણ વિકાસ ન થાય. આપણે ગુજરાતી ભાષાને પ્રેમ કરતાં શીખીએ અને બાળકોને પણ શીખવીએ. ડિગ્રી-ઉપાધિઓ ગમે તેટલી વધે પણ ગુજરાતી આવડવી એ મોટી મૂડી છે. ‘હેલો’ કહેનારાઓને ‘હેલો’ કઈ રીતે સમજાશે. અંધ્રમાં મુનશીસાહેબ, સરદારસાહેબને એક-એક નાગરિક દિલથી સલામ કરે છે કારણકે તેંગાણાના મૂળમાં ગુજરાત છે, ગુજરાતીએ છે.”

ઉદ્ઘાટન બેઠકના બીજા વિભાગમાં ગુ.સા.પરિષદની પરંપરા મુજબ કાર્યક્રમનું આયોજન થયું હતું. જેમાં નિવૃત્તમાન પરિષદપ્રમુખ શ્રી ચન્દ્રકાન્ત ટોપીવાળા, નવનિવાચિત પ્રમુખ શ્રી સિતાંશુ યશશ્વરી, એમના ધર્મપત્ની શ્રી અંજનીબહેન, પરિષદના દ્રસ્તી શ્રી રધુવીર ચૌથરી, અતિથિ વિશેષ કે. શિવા રેડી, પૂર્વ પ્રમુખ વર્ષા અડાલજા, ઉપપ્રમુખ માધવ રામાનુજ, મહામંત્રી શ્રી પ્રકુલ્પ રાવલ, પ્રસાર મંત્રી શ્રી ભરત મહેતા, ગ્રંથાલય-પ્રદર્શનમંત્રી શ્રી પરીક્ષિત જોશી, સ્વાધ્યાયપાઠ મંત્રી શ્રી સમીર ભણ તથા સર્વશ્રી ઉપાધ્યાય અને શ્રી પ્રજ્ઞા પટેલ મંચરથ થયાં હતાં. કાર્યક્રમની શરૂઆતમાંસો મંચરથ મહાનુભાવોએ દીપમાગાટ્ય દ્વારા અધિવેશન ખુલ્લું મૂક્યું હતું. ત્યારબાદ ગુ.સ. મંડળની શાળાની બાલિકાઓ દ્વારા ‘જ્ય જ્ય ગરવી ગુજરાત’ ગીત રજૂ કરવામાં આવ્યું.

અધિવેશનના સ્વાગત મંત્રી અને મૂળ ગુજરાતના વડોદરા પાસેના ભાયલી ગામના વતની શ્રી ધનશ્યામભાઈ પટેલે અધિવેશનના ઐતિહાસિક પ્રસંગે સૌ પ્રતિનિધિઓનું સ્વાગત કરવા સાથે પોતાનો આનંદ વ્યક્ત કરતાં જણાયું હતું કે, “જ્યાં જ્યાં વસે એક ગુજરાતી, ત્યાં સંદાકળ ગુજરાત”, એ ન્યાયે ગુજરાતની સંસ્કૃતિ અને વારસાનું જતન અહીં, ગુજરાતી તરીકે અમે સ્વાભાવિક અને સહજતાથી કરીએ છીએ. ગુજરાતીએ સિક્કંદરાબાદના મેયર ઉપરાંત વિધાનસભ્ય, મેડિકલ કોલેજના આચાર્ય, ચેમ્બર ઓફ કોર્મસના અધ્યક્ષ જેવા પદોને શોભાવી ચૂક્યાં છે.” યજ્માનસંસ્થાનો પરિચય આપતાં જનકભાઈ બ્રાબાંહે જણાયું હતું કે, “શ્રી ગુજરાતી સેવા મંડળની શરૂઆત ભાડાના મકાનમાં થઈ હતી, આજે શહેરના મુખ્યમાર્ગ ઉપર, આપણે જ્યાં બેઠાં છીએ એ, વિશાળ બહુમંજલી ઈમારત ઊભી છે. આ પરિસરમાં ઉત્સવપ્રિય ગુજરાતી બધાં ઉત્સવો ધામધૂમથી ઉજવે છે અને એમાં પ્રવેશ નિ:શુલ્ક હોય છે. મંડળ દ્વારા મહિલા મંડળ, યુવક મંડળ અને વેલ્ફર સોસાયરી સહિત અનેકવિધ પ્રવૃત્તિઓ કરવામાં આવે છે. હાલ શ્રી ગુજરાતી સેવા મંડળ સાથે ૪૫૦૦ કુટુંબો જોડાયેલા છે.”

પરિષદના મહામંત્રી શ્રી પ્રકુલ્પ રાવલે ૨૮ પાનાંની પુસ્તિકાનો વાર્ષિક અહેવાલ ટૂકમાં રજૂ કરતાં કષ્ટું હતું કે, “જે ગુજરાતી બોલે છે એને સાહિત્ય પરિષદમાં આવવાનો હક છે. પરિષદનું કામકાજ લોકશાહી ઢબે ચાલે છે. પરિષદ વિવિધ ૧૭ વ્યાખ્યાનમાળા-પરિસંવાદ કરે છે. ગત વર્ષમાં ઈતિહાસ અને વાર્ષિક સાહિત્યચયન સહિતના કુલ ૧૫

પુસ્તકો પ્રકાશિત થયાં છે. પરિષદના ચી.મં.ગંથાલયમાં ૧૪૮૮ ફુર્લિબ પુસ્તકો, ૨૪૩ હસ્તપતો, ૭૮ સાહિત્ય સામચિકોની ફાઈલ્સ સચવાયેલી છે. ૮૦૦૦૦ પુસ્તકોનું ડિઝીટલાઇઝેશન કરવામાં આવ્યું છે. શ્રી યોગેશ જોખીના તંત્રીપદે પ્રકાશિત થતું પરિષદનું મુખ્યપત્ર ‘પરબ’ દ્રસ્ટી શ્રી રૂપલ મહેતાની સક્રિયતાથી પરિષદની વેબસાઈટ ઉપર નિયમિતપણે મૂકવામાં આવે છે. દર બુધવારે બુધસભા અને દર પખવાડિયે પાકિકીના કાર્યક્રમો નિયમિત યોજાય છે.”

ત્યારબાદ પરિષદના નિવૃત્તમાન પ્રમુખ શ્રી ચન્દ્રકાન્ત ટોપીવાળાએ નવનિર્વાચિત પ્રમુખ શ્રી સિતાંશુ યશશ્વંદ્રને, પરિષદ-સિઝ્બોલ આપીને આગામી ત્રણ વર્ષનો કાર્યભાર સોંઘ્યો હતો. એ પહેલાં પોતાના વિદ્યાય પ્રવચનમાં શ્રી ટોપીવાળાએ કહ્યું હતું કે, “તડકો જેના ઉપર પડે એનો છે. આ તડકાનું જતન કરવાનું છે. અજવાણું માગવું પડે છે. માનવવિદ્યાઓ ઘસાતી જ્યા છે એની વચ્ચે સાહિત્યે ટકી રહેવાનું છે. વિશ્વનાથ તિવારી બે વાત કહે છે- મૂલ્યચિત્તા અને મૂલચિત્તા. સ્વાયત્તતાની સાવધાની રાખે અને માણસ આ જગતમાં સ્વાયત્ત રહે એ વાતનો સાર છે. સાહિત્ય આ મૂલ્ય અને મૂલ બેયની ચિત્તા સાથે સંકળાયેલ છે. આજનો સમગ્ર સમય આપણે બધાં આત્મવિકયમાં વિતાવીએ છીએ. નાના સરખાં પ્રલોભનો માટે આપણે મૂલ્ય અને મૂલ બેય ચૂકી જઈએ છીએ.”

સ્વાચ્છાયપીઠમંત્રી શ્રી સમીર ભાડે નવનિર્વાચિત પ્રમુખ શ્રી સિતાંશુ યશશ્વંદ્રનો વિસ્તૃત પરિચય આપ્યો હતો. પરિષદ પ્રમુખ સિતાંશુભાઈએ પોતાના વક્તવ્યમાં જણાવ્યું હતું કે, “મને પ્રમુખ કરતાં અધ્યક્ષ શબ્દ વધુ ગમે છે. જે બોલે ઓછું અને જુંબે વધારે એ અધ્યક્ષ.” મીરાંએ રાજ્યસભાના હેમનૂપુરને બદલે સ્વાયત્ત ધૂંઘરું બાંધીને નૃત્ય કરવાનું પસંદ કર્યું હતું એમ જણાવીને સિતાંશુભાઈએ આંધ્ર-તેલંગાણાના મહારાજ કૃષ્ણાંગના દરબારના કવિ પેદનાની અને તેનાલીરમન વચ્ચે નૂપુર વિષયક સંવાદ તથા તમિલ મહાકાવ્યની નાયિકા કણ્ણળી દેવીના નૂપુર એમ ત્રિનૂપુર કથાનક દ્વારા ભારતીય સાહિત્યવિચાર અનુકૂળા, અભ્યાસ, ઈક્ષણા અને આનંદને જાળવવા ઉપર ભાર મૂક્યો હતો.

અતિથિવિશેષ શ્રી કે.શિવારેડીનો પરિચય આપતાં ડો. હસમુખ ઉપાધ્યાયે કહ્યું હતું કે શ્રી કે.શિવારેડીને કેન્દ્રીય સાહિત્ય અકાદમીએ પુરસ્કૃત કર્યા છે. તેલુગુ, તમિલ, કર્મડ, મરાಠી, અંગ્રેજી ભાષા ઉપર તેઓ પ્રભુત્વ ધરાવે છે. એમની કવિતા સાદીસીધી હોય છે. એનો અનુભવ, એમની ટ્રાફિક કવિતાનો અંગ્રેજી અનુવાદ સંભળાવીને કરાવ્યો હતો. અતિથિવિશેષ શ્રી કે. શિવારેડી પોતાની વાત મૂકતાં પહેલાં યજમાન સંસ્થા ગુ.સે.મંડળ અને ગુ.સા.પરિષદ બેયનો આભાર માનતાં ભાવવિભોર બની ગયા હતા. પોતાનું વક્તવ્ય અંગ્રેજી ભાષામાં આપતાં એમણે કહ્યું હતું કે, “મને અહીં જે આમંત્રણ મળ્યું છે એ કવિતાને લીધે મળ્યું છે. મને કવિ બનતાં ૬૦ વર્ષ લાગ્યાં છે. મોટાભાગે આપણે બાળકને ડેકટર કે એન્જિનિયર બનવા માટે પ્રેરતા હોઈએ છીએ. મારા દોહિત્રને મેં કહ્યું કે તારે જે બનતું હોય એ બનજે. વેપારઉદ્યોગ મહત્વના છે પણ સૌથી મહત્વનો છે માનવર્ધમ. જે કવિતા શીખવે છે.” એમ કહી એમણે કવિકર્મનું મહિમાગાન કર્યું

હતું. પરિષદના ટ્રસ્ટી શ્રી રઘુવીર ચૌધરીએ સમગ્ર ઉદ્ઘાટન બેઠકના સારફ્રેપ પ્રાસંગિક ઉદ્ઘોધન કર્યું હતું. યજમાનસંસ્થા તરફથી શ્રી મહેન્દ્રભાઈ કપાસીએ આભારવિધિ કરી હતી.

બપોરે ૩.૦૦ વાગે શરૂ થયેલી અધિવેશનની પહેલી બેઠકનો વિષય ‘સાહિત્ય અને રાષ્ટ્ર’ હતો. જેમાં સર્વપ્રથમ ‘પ્રશ્ન, નિરામય પારસ્પર્યનો’ વિશે શ્રી પ્રકાશ ન. શાહે એમની નિરાળી ગુજરાતી બાનીમાં સંદર્ભ અધ્યક્ષીય પ્રવચન આપ્યું હતું. એમણે ક.મા. મુનશીથી પોતાની વાતની શરૂઆત કરતાં યુરોશિયાના ઉલ્લેખ સાથે જણાવ્યું હતું કે “આપણાં સમયમાં રાષ્ટ્ર સાથે રાજ્ય શબ્દ જોડાઈને ભાષ થઈ ગયો છે.” રવીન્દ્રનાથ, ગાંધીજી, લિંકન, સુભાષ, નહેરના નામોલ્લેખ સાથે એમણે રાષ્ટ્ર એટલે સાથે રહેવાનો માનવભાવ એવી વ્યાખ્યા કરી હતી. રાષ્ટ્રવાદ માટે ૧૯૭૧ આસપાસનો ગાળો અગત્યનો છે, એમ કહી એમણે રાષ્ટ્ર અને સાહિત્યના નિરામય પારસ્પર્યની આ યુગ મથામણા, બંગાળમાં રવીન્દ્રનાથ-બંડીમંડથી તો ગુજરાતમાં મુનશી – દર્શકથી આવી, પણ આજે ગુજરાત ક્યાં ઉભું છે એ બાબતે ચિંતા દર્શાવી હતી. ‘તુંડું તુંડું રાષ્ટ્ર ભિન્ન’ વિષયે પોતાની વાત મૂકતાં શ્રી ભરત મહેતાએ ભરતથી માંડીને સાર્વ સુધીનાએ રાષ્ટ્રની વ્યાખ્યા માટે કરેલી મથામણને યાદ કરી હતી. ૧૯૭૧નો સંદર્ભ આગળ ટાંકતા એમણે, ધૂતરાષ્ટ્ર અને સૌરાષ્ટ્રમાં તો પહેલેથી જ રાષ્ટ્ર શબ્દ છે, લોકો પ્રેમથી જીવવા લાગે ત્યારે રાષ્ટ્રનું નિર્મિણ થાય છે જેવા નિરીક્ષણો પણ આપ્યાં હતાં. સાથોસાથ એમણે, ગોવર્ધનરામ જંખતા હતાં એવી રાજકીય સંપ્રક્રતા ધરાવતા સર્જકો વધુ ને વધુ પ્રાપ્ત થાય એ અપેક્ષા સેવી હતી. ‘ભારતીય સાહિત્યમાં રાષ્ટ્રીય અસ્મિતા’ વિષયે વાત કરતાં શ્રી ઉપા ઉપાધ્યાયે ભિન્ન રાષ્ટ્રની વાતનું અનુસંધાન બાંધતા કેટલાંક પ્રશ્નોથી શરૂઆત કરી હતી. એમણે કહ્યું હતું કે, “શ્રીમદ્ભગવદગીતા, મહાભારત અને રામાયણ એ આપણાં મૂળમાં છે. પાણીમનો રાષ્ટ્રવાદ સંધર્ષમાંથી આવ્યો છે. મૂલ્યનિષા સંધર્ષમાં પણ ન છોરી શકાય.” આ બેઠકનું સંચાલન શ્રી પ્રજ્ઞા પટેલે કર્યું હતું.

રાત્રીભોજન પછી ૮.૦૦ વાગે યજમાન સંસ્થા તરફથી સાંસ્કૃતિક કાર્યક્રમનું આયોજન કરવામાં આવ્યું હતું. એમાં ‘યાદો કી બારાત – અ મ્યુઝિકલ જર્ના’ વિષયે મૂકેશ અગ્રવાલે જૂના હિન્દી ફિલ્મી ગીતોની રમજાટ બોલાવી દીધી હતી.

તા. ૨૪, રવિવાર સવારે ૮.૩૦થી બીજી બેઠક શરૂ થઈ. જેમાં ‘સાહિત્ય સ્વરૂપ નાટક’ની ચર્ચા અન્વયે અધ્યક્ષ પરેશ નાયકે ‘ગુજરાતી નાટકની ટાઈમલાઈન’ વિષયક પોતાનું ઉપાયનાંનું પ્રકાશિત વ્યાખ્યાન વાંચ્યું હતું. એમણે કહ્યું હતું કે, “આપણે ત્યાં નાટ્યપરંપરા નથી પણ મંથનના પ્રયોગો છે.” એમણે, દસ પેટાવિભાગમાં દલપત્રરામથી માંડીને જ્યંશંકર સુંદરી, ચં.ચી.મહેતા, જશવંત ઠાકર, પ્રવીણ જોખી, શિવકુમાર, મધુ રાય, લા.ઠા. પછી છેક મનોજ શાહ, કમલ જોખી, કપિલદેવ શુક્લ, પી.એસ.ચારી સુધીના નાટ્યકમ્મિઓ દ્વારા ગુજરાતી રંગભૂમિને ધર્મકર્તી રાખવા કરવામાં આવેલાં નોંધપાત્ર પ્રયાસની જલક રજૂ કરી હતી. ‘જૂની-નવી ગુજરાતી રંગભૂમિના સંકાંતિબિન્હુઓ’ વિશે શ્રી મહેશ ચંપકલાલે પોતાની વાતની શરૂઆત ૧૯૭૧માં જન્મેલા

બે નાટ્યદિનગણોથી કરી હતી. પહેલાં ‘સુંદરી’ અને બીજા ચ.ચી. એમણે કહ્યું હતું કે, “૧૮૧૪માં ભજવાયેલા રાયનો પર્વતથી શરૂ કર્યા પછી તો ૧૮૪૫થી છેક ૧૮૬૦ સુધી શર્વિલક, મેનાગુર્જરી, રૂપિયાનું જાડ એવા નાટકોના ઉપક્રમે સમાંતર રંગભૂમિ આકાર લે છે, એનું કેન્દ્રાભિન્દુ છે નાટ્યપુરુષ જ્યશંકર સુંદરી. નાટ્યશિક્ષણ પણ ભજવણી કરતાં-કરતાં અપાતું.આપણાં નાટકના પાયામાં આ સુંદરી છે.” ત્યારબાદ ‘મારાં નાટકો, મારા સમકાળીન નાટ્યકારો અને મારી નાટ્યવિભાવના’ વિશે વાત મૂકૃતાં શ્રી મહુ રાયે -હું ધરે જાઉ દ્રું- વાક્યપ્રોગ આપારે લેખન, વાંચન, અભિનય વર્ગેરો પ્રાયોગિક તર્ફાવત બતાવ્યો હતો. ‘આકંઈ સાબરમતી’ જેવી નાટ્યપ્રોગશાળાનો ઉપક્રમ જાળવિને, નાટક માટે ઉપકરક અને જીવન માટે ખપના ઈભ્રોવાઈજેશનની સતત સેલ્કી દ્વારા છગનાભાઈ અને વર્ષા એ બે પાત્રો વચ્ચે ઓન ધી સ્પોટ સંવાદ નાટક રજૂ કરાયું હતું. જેમાંનું એક પાત્ર રધુવીર ચૌથરીએ હુંબહુ ભજવી બતાયું હતું. બેઠકને અંતે પ્રણોતરી થઈ હતી, જેમાં સર્વશ્રી મ્રવીણ પંડ્યા, બારીન મહેતા, ભરત મહેતા, પ્રવિષા મારુ સહિત કેટલાંક વિદ્યાર્થીઓ પણ સક્રિય ભાગ લીધો હતો. આ બેઠકનું સંચાલન નાટ્યકાર-કવિ શ્રી ધ્વનિલ પારેખે કર્યું હતું.

ભોજન વિરામ બાદ ગ્રીજ બેઠક બપોરે ૩.૦૦ વાગે શરૂ થઈ હતી. ‘કવિ કાન્તની સાર્ધ શતાબ્દીવંદના’ વિષયક આ બેઠકના અધ્યક્ષ શ્રી સતીશ વ્યાસે, ‘કાન્તઃ અતીત, સાંપ્રત અને અનાગતને તાગતા સર્જક’ વિષયે વાત કરતાં કહ્યું હતું કે, “ખંડકાવ્ય તો કાન્તકાવ્ય છે. કાન્ત પહેલાં અને કાન્ત પછી લખાયેલાં ખંડકાવ્ય એ ખંડકાવ્ય જ નથી. એમના ગદ્યસાહિત્યમાં કુલ ૬૦૦માંથી થોડાંક કાન્તમાલામાં સચ્ચવાયા છે. રોમન સ્વરાજ, જાલિમ ટુલિયા અને ગુરુ ગોવિંદસિંહ નાટકોમાં પણ એમની અમીટ છાપ છે. ૮૦૦ પાનાંનો શિક્ષણનો ઈતિહાસતો સંવેદાઉતાર આપ્યો છે. પોતાના આવા અવિસ્મરણીય પ્રદાનને લીધે કાન્તને એ પ્રતીતિ થઈ ચૂકી હતી કે ગુજરાતી સાહિત્યમાંથી મારું નામ ભૂસાશે નહીં.” શ્રી પ્રહૃત્ય રાવલે છેક ૨૦૦૩થી કાન્ત વિશે અભ્યાસ ચાલુ કર્યો એ વાતને યાદ કરતાં ‘કાન્ત : મધ્યાહ્ન આથમેલો સૂરજ’ વિષયે પોતાની વાત માંઝળી કરી હતી. કાન્તના જીવન અને કવનનો ઉલ્લેખ કરવા સાથે એમણે કાન્તનો વૈટિક સંસ્કૃત સાથેનો લગાવ, એવી જ નર્મદા પ્રત્યેની મમત અને પરમ સત્ય લાઘતાં પ્રિસ્તી ધર્મનો સ્વીકાર જેવા મુદ્દાઓને નવી રીતે મૂકી આપ્યાં હતાં. ‘કાન્તની કવિતા’ વિશે શ્રી રાજેશ પંડ્યાનો અભ્યાસ લેખ એમની અનુપસ્થિતિમાં શ્રી સેજલ શાહે વાંચ્યો હતો. આ બેઠકનું સંચાલન પરબના તંત્રી યોગેશ જોખીએ પોતાની લાક્ષણિક શૈલીમાં સંભાયું હતું. આ બેઠક પછી સાંજે, નવનિર્વાચિત પરિષદ્પ્રમુખની અધ્યક્ષતામાં પરિષદ્ધની કાર્યવાહક સમિતિ અને મધ્યસ્થ સમિતિની એક ઔપયારિક પરિચય બેઠક યોજાઈ હતી.

રાત્રે ભોજન બાદ ચોથી બેઠકમાં કાન્તના જીવન આધારિત શ્રી સતીશ વ્યાસ લિખિત અને શ્રી કમલ જોશી દ્વારા અભિનીત ‘જળને પડે’નું નાટ્યમંચન હતું. જે સેવા મંડળના વિશાળ પ્રેક્ષાગારમાં બહોળી સંઘ્યામાં ઉમટેલી રસિકમેદનીએ મન ભરીને માણ્યું હતું.

તા. ૨૫, સોમવાર સવારે ૮.૩૦ વાગે ‘આદાનપ્રદાનઃ તેલુગુ અને ગુજરાતી’ વિષયક પાંચમી બેઠક હતી. જેમાં ‘આજનું તેલુગુ સાહિત્ય’ વિશે બોલતાં જ્ઞાનપીઠ પુરસ્કૃત સી. નારાયણ રેડ્ડીના વિદ્યાર્થીની અને જાણીતા તેલુગુ અનુવાદક ડૉ.સી.મૃષાલિનીએ કહ્યું હતું કે, “‘તેલુગુનો સંસ્કૃત સાથે સીધો સંબંધ રહ્યો છે. વિશ્વસાહિત્યની ઉત્તમ કૃતિઓનો અનુવાદ કરવામાં તેલુગુ અગ્રેસર છે.’” શ્રી ઉધા ઉપાધ્યાયે ભારતીય જ્ઞાનપીઠ પુરસ્કૃત તેલુગુ સર્જકો સર્વશ્રી વિશ્વનાથ સત્યનારાયણ, સિંગિરેડી નારાયણરેડી અને રાવૂરિ ભારદ્વાજ વિશે ટૂંકમાં વાત કરી હતી. શ્રી પ્રફુલ્લ રાવલે ભારતીય જ્ઞાનપીઠ પુરસ્કૃત ગુજરાતી સર્જકો સર્વશ્રી ઉમાશંકર જોશી, પત્રાલાલ પટેલ, રાજેન્દ્ર શાહ અને રધુવીર ચૌધરીનો ટૂંકો પરિચય આપ્યો હતો. બેઠકના અધ્યક્ષીય વક્તવ્યમાં રધુવીર ચૌધરીએ ‘તેલુગુ-ગુજરાતી સાહિત્યમાં નારી વિમર્શ’ વિષયક પોતાની વાત મૂકતાં કહ્યું હતું કે ‘દેશમાં હિન્દી પદ્ધી સૌથી વધુ બોલાતી ભાષા તેલુગુ છે. રમણીક સોમેશ્વર અને એન. ગોપીના પરિચયના ફળરૂપે ‘સમયને સૂવા નહીં દઉ’ અને ‘જલગીતમ્’નો અનુવાદ એ આદાનપ્રદાનનું પ્રેરક ઉદાહરણ છે.’” તેલુગુ સાહિત્યમાં મહિલાઓનું પ્રદાન મહત્વપૂર્ણ છે એમ કહેતાં એમણે ભંડાર અચ્છમભા, રંગનાયકમા, ગોગુ શ્યામલા, જૂભિકા સુભદ્રા, અભ્યુરી છાયાદેવી, પોપુરી લલિતાકુમારી વગેરે નારીસર્જકોનો ઉલ્લેખ કર્યો હતો. ગુજરાતી સાહિત્યમાં વિદ્યારૌરી નિલકંઠથી માંડીને મનીખા જોશી સુધીનાં સ્વીસર્જકોનો ઉલ્લેખ કરીને એમણે કેટલીક કૃતિઓની છાણવટ પણ કરી હતી. આ બેઠકનું સંચાલન શ્રી સંધ્યા ભંડે કર્યું હતું. ત્યારબાદ તરત જ અધિવેશનની છૃદી અને છેલ્લી, સમાપન બેઠક શરૂ થઈ હતી. જે ગુ.સા.પરિષદનું ખુલ્લું અધિવેશન (સામાન્ય સત્તા) તરીકે પણ હતી. ૨૦૧૭માં અવસાન પામેલાં સર્વ સર્જકોને શ્રદ્ધાંજલિ આપ્યા પછી ધો-૧૨ પછી આગળના અભ્યાસકમમાં પ્રવેશ વેળાએ ગુજરાતી ભાષાના માર્ક પણ ગણવામાં આવે એવો એક ઠરાવ સભામાં વંચાયો હતો. બેઠકને અંતે યજમાન સંસ્થા તરફથી આભારવિધિ કરતાં સેવા મંડળના પ્રમુખ શ્રી ઘનશ્યામભાઈ પટેલે ગુ.સા.પરિષદને ફરીથી અહીં પધારવાનું આમંત્રણ આપ્યું હતું. સમગ્ર અધિવેશનના મુખ્ય દાતા અને સ્વાગત સમિતિના પ્રમુખ તરીકે પોતાની જવાબદારી અદા કર્યા બાદ શ્રી ઘનશ્યામભાઈએ આ પ્રસંગે પરિષદને ૧૦ લાખનું અનુદાન જાહેર કર્યું હતું. બપોરના ભોજન પછી સૌ સાહિત્યસેવીઓ અધિવેશનમાંથી મેળવેલું સાહિત્ય-ભાષાં અંકે કરીને, પોતાના ગંતવ્યસ્થાન તરફ જવા છૂટા પડ્યા હતા.

